
ڕێگری کرا لە یادی تیرۆرکردنی ڕۆژنامەنووس وەدات حوسێن لە شاری دهۆک

  

لە هەرێمی کوردستان چالاكی ساڵیادی تیرۆركردنی ڕۆژنامەنووس وەدات حسێن بەڕێوەچوو و ‏لە دهۆك هێزە

ئەمنییەكان ڕێگرییان كرد و ڕۆژنامەنووسێكیان دەستگیر كرد.‏

لە شاری سلێمانی بە بەشداریی دەیان کەس، مەراسیمێک بۆ هەشتەمین ساڵیادی ‏تیرۆركردنی وەدات حسێن

بەڕێوەچوو، تێیدا بەیاننامەی بنەماڵەی ئەو ڕۆژنامەنووسە و ئاژانسی ڕۆژنیوز كە ‏وەدات كاری تێدا

دەكرد خوێندرایەوە.

لە لەندەنی پایتەختی بەریتانیاش ژمارەیەک لە ڕۆژنامەنووس و ‏چالاكوان چالاكییەكیان بەو بۆنەیەوە

ئەنجامدا

بەڵام ئێوارەی دوێنی ژمارەیەک لە چالاکوان و ڕۆژنامەنووسان هەوڵیان دا چالاكییەک لەسەر گۆڕی ئەو

‏ڕۆژنامەنووسە ئەنجام بدەن، بەڵام وەکو ساڵانی ڕابردوو لەلایەن هێزە ئەمنییەكانی دهۆكەوە ڕێگرییان

‎.‎‏لێكرا

هێزە ئەمنییەكانی دهۆک ڕۆژنامەنووس (ئومێد بەرۆشكی)یان دەستبەسەر كرد كە هەوڵی دەدا چالاكییەک ‏بۆ

ئەو ساڵیادە ڕێكبخات، پاش چەند كاتژمێرێک ئازاد كرا.‏

كەسوكاری ئەو ڕۆژنامەنووسە دەڵێن: وەدات لە شەقامێكی قەرەباڵغی دهۆک و بە ئاشكرا ڕفێندراوە،



بەڵام تا ‏ئێستا تۆمەتباران دەستگیر نەكراون، ئەمەش هیچ گومانێک ناهێڵێتەوە كە ئەم تیرۆرە لەلایەن

دەسەڵاتەوە یان ‏لەژێر چاودێریی ئەواندا ئەنجام دراوە..

ئاژانسی ڕۆژنیوزیش ڕاستەخۆ پارتی دیموكراتی كوردستان بە تیرۆركردنی وەدات حسێن تۆمەتبار دەكات و

‏دەشڵێت: "دادگای دهۆک لە پاش هەشت ساڵ، لە بەرانبەر تیرۆرێكی ئاشكرا و بە ڕۆژی ڕووناك، لەگەڵ

هەبوونی ‏دەیان بەڵگە و دەلیل، هێشتا پەیڤێكی نوێی لەبارەی كەیسی تیرۆركردنی شەهید وەدات حسێنەوە

نەدركاندووە، ‏بكوژانی دەستگیرنەكراون و كەیسەكەشی لەلایەن هێزە ئەمنییەكانەوە داخراوە.‏

ڕۆژنامەنووس وەدات حسێن، پەیامنێری ئاژانسی ڕۆژنیوز، لە ڕۆژی 13ـی ئابی 2016 لە ناوشاری دهۆک

‎.‎‏لەلایەن چەند چەكدارێكەوە ڕفێندرا و بە ئەشكەنجەدانەوە كوژرا

